



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

जनसंदेश टाइम्स

Office of the Registrar
(Press & Publicity Cell)

दिनांक : 04.09.2019

आईआईटी में बनेंगे बहुमंजिले भवन

वाराणसी। भारतीय प्रौद्योगिकी संस्थान काशी हिन्दू विश्वविद्यालय और केन्द्रीय लोक निर्माण विभाग (सीपीडब्ल्यूडी), बीएचयू के बीच बीते सोमवार को संस्थान में तीन महत्वपूर्ण भवनों का निर्माण करने के लिए करार हुआ। संस्थान के साथ हुए इस करार के अंतर्गत सीपीडब्ल्यूडी को बीस महीने के अंदर छात्रों की खेलकूद और अन्य गतिविधियों के लिए 'स्टूडेंट एक्टिविटी सेंटर', छात्रों के लिए सात मंजिला हास्टल और शिक्षकों के लिए आठ मंजिला आवास बनाने की जिम्मेदारी दी गई है।

सोमवार को संस्थान और सीपीडब्ल्यूडी के बीच यह करार हुआ। इस अवसर पर संस्थान के निदेशक प्रोफेसर प्रमोद कुमार जैन, आईडब्ल्यूडी के अधीक्षण अभियंता डा. एसके गुप्ता, कुलसचिव डा.एसपी माथुर, सीपीडब्ल्यूडी के मुख्य अभियंता एके गुप्ता एवं अधिशासी अभियंता विनय तिवारी उपस्थित रहे। इस संदर्भ में जानकारी देते हुए संस्थान निर्माण विभाग के अधीक्षण अभियंता डॉ. संजय कुमार गुप्ता ने बताया कि छात्रों के खेलकूद और अन्य गतिविधियों के लिए स्टूडेंट एक्टिविटी सेंटर का निर्माण राजपुताना मैदान में किया

पहल

मंगलवार को आईआईटी और सीपीडब्ल्यू में हुआ एमओयू

बनेगा सात मंजिली बॉयज
हॉस्टल

छात्रों के लिए होगा 'स्टूडेंट
एक्टिविटी सेंटर'

शिक्षकों के लिए आठ मंजिले
आवास की तैयारी

जाएगा। इस दो मंजिली एक्टिविटी सेंटर में इनडोर स्पोर्ट्स खेलने की सुविधा रहेगी। उन्होंने बताया कि धनराजगिरी हॉस्टल परिसर में सात मंजिली बॉयज हॉस्टल का निर्माण भी किया जाएगा।

इस हॉस्टल में चार सौ कमरे बनेंगे, जिसमें प्रत्येक कमरों में दो छात्रों के रहने की सुविधा होगी। साथ ही, पार्किंग सुविधा के साथ पांच लिफ्ट भी लगाई जाएगी। संस्थान परिसर में शिक्षकों के लिए 8 मंजिली भवन का निर्माण भी सीपीडब्ल्यूडी कराएगी। इसमें 3बीएचके क्षमता वाले कुल 64 फ्लैट की सुविधा रहेगी।